



முரசொலி செல்வம் அவர்களின் பிறந்தநாளை முன்னிட்டு கோபாலபுரத்தில் அவரது திருவுருவப்படத்திற்கு கழக துணைப் பொதுச் செயலாளர் ஆ.ராசா எம்.பி. மலர் தூவி மரியாதை செலுத்தினார்.



ஈரோடு, வீரப்பன் சத்திரம், பெரியவலையைச் சார்ந்த கழக மூத்த முன்னோடி எஸ்.ஏ.முருகன் மறைவினையொட்டி ஈரோடு தெற்கு மாவட்டக் கழக செயலாளரும், அமைச்சருமான சு.முத்துசாமி அவரது இல்லத்திற்கு நேரில் சென்று திருவுருவப் படத்திற்கு மாலை அணிவித்து, மரியாதை செலுத்தி அன்னாரது குடும்பத்தினருக்கு ஆறுதல் கூறினார். உடன் மாவட்டக் கழக துணை செயலாளர் ஆ.செந்தில்குமார், மாநகர செயலாளர் மு.சுப்பிரமணியம், பகுதிச் செயலாளர் வீ.சி.நடராஜன் உள்ளிட்ட கழக நிர்வாகிகள் பலர் உள்ளனர்.

அதிக இடங்களில் தி.மு.க. வெற்றி பெற்று ஆட்சி அமைக்கும்! கம்யூனிஸ்ட் தலைவர்கள் டி.ராஜா – பெ.சண்முகம் பேட்டி!

சென்னை, ஏப். 26 - தி.மு.க. கூட்டணி அதிக இடங்களில் வெற்றி பெற்று ஆட்சியை அமைக்கும் என, சென்னையில் வாக்கு செலுத்திய கம்யூனிஸ்ட் கட்சியின் தலைவர்கள் தெரிவித்துள்ளனர். தமிழ்நாடு சட்டப்பேரவைத் தேர்தலுக்கான வாக்குப் பதிவு நேற்று முன்தினம் நடைபெற்றது. இதை தொடர்ந்து, இந்திய கம்யூனிஸ்ட் கட்சியின் தேசிய பொதுச் செயலாளர் டி.ராஜா, திருச்சி, தக்கர் பாபா வித்யாலயா பள்ளியிலும், மாநிலச் செயலாளர் மு.வீரபாண்டியன் விவியாசர்பாடி மூர்த்தி நகரில் உள்ள நடுநிலைப் பள்ளியிலும் தங்களது வாக்கு



களைச் செலுத்தினார். மார்க்சிஸ்ட் கம்யூனிஸ்ட் மாநிலச் செயலாளர் பெ.சண்முகம் ஆவடி மாநகர ராட்சியில் உள்ள கோயில் பதாகை தொடக்கப் பள்ளியில் தனது வாக்கை செலுத்தினார். பின்னர், செய்தியாளர் களிடம் அவர்கள் கூறிய தாவது:



டி.ராஜா: நமது ஜனநாயகத்தை வலுப்படுத்த வாக்கு செலுத்துவது என்பது ஒரு முக்கியமான உரிமையாகும். இந்த தேர்தலில் தி.மு.க. தலைமையிலான கூட்டணி வெற்றி பெற்று ஆட்சி அமைக்கும். அதேபோல், மேற்கு வங்கத்திலும் பா.ஜ.க. தோற்கடிக்கப்பட வேண்டும். தமிழகம் பா.ஜ.க.வின் பேரழிவு தரும் சித்தாந்தத்துக்கு எதிராக போராடுவதைப் போலவே, வங்காள மக்களும் பா.ஜ.க.வை எதிர்த்துப் போராடி தோற்கடிக்க வேண்டும்.

பெ.சண்முகம்: மக்கள் நீண்டவரிசைகளில் நின்று, ஆர்வத்துடன் வாக்களித்துள்ளனர். நம்மை யார் ஆள வேண்டும் என்பதைத் தீர்மானிக்கக் கூடியது இந்த தேர்தல். தி.மு.க. தலைமையிலான மதச்சார்பற்ற முற்போக்குக் கூட்டணி, அதிகமான இடங்களில் வெற்றி பெற்று ஆட்சியை அமைக்கும். இதற்கான அறிகுறிகள் தமிழ்நாடு முழுவதும் தென்படுகிறது. இவ்வாறு அவர்கள் தெரிவித்துள்ளனர்.

காவிரி நீர் மேலாண்மை ஆணையத்தின் 50வது கூட்டம் ! வரும் 29-ஆம் தேதி டெல்லியில் நடைபெறுகிறது!

டெல்லி, ஏப்.26 - காவிரியிலிருந்து தமிழ்நாட்டுக்கு நீர் திறப்பு குறித்து ஆலோசிக்க காவிரி நீர் மேலாண்மை ஆணையம் ஒவ்வொரு மாதமும் கூடுகிறது. அதன் படி, கடந்த மார்ச் மாதம் 25ம் தேதி நடைபெற்ற

கூட்டத்தில் தமிழ்நாட்டுக்கு ஏப்ரல் மாதத்திற்கான 2 புள்ளி 5 டி.எம்.சி. தண்ணீரை கர்நாடகம் திறந்து விடுமாறு ஆணையம் உத்தரவிட்டிருந்தது. இந்நிலையில், காவிரி நீர் மேலாண்மை ஆணையத்தின் 50வது கூட்டம்

வரும் 29 ஆம் தேதி டெல்லியில் நடைபெறும் என அறிவிக்கப்பட்டுள்ளது. இக்கூட்டத்தில் பங்கேற்குமாறு தமிழ்நாடு, கர்நாடகா, கேரளம் மற்றும் புதுச்சேரி ஆணைய நீர்வளத்துறை அதிகாரிகளுக்கு அழைப்பு விடுக்கப்பட்டுள்ளது.

டெல்லியில் உள்ள காவிரி ஆணைய அலுவலகத்தில் நடைபெறவுள்ள இந்தக் கூட்டத்தில் மே மாதம் தமிழ்நாட்டுக்கு திறந்து விடும் தண்ணீர் குறித்து ஆலோசிக்கப்பட உள்ளது.

சேலம் – வாக்குச் சாவடியில் தேர்தல் பணியில் ஈடுபட்டிருந்த தி.மு.க. தொண்டர் மாரியப்பன் மறைவு! அதிர்ச்சியில் அவரது தாயாரும் மறைவு! அமைச்சர் இரா.ராஜேந்திரன் அஞ்சலி! மத்திய மாவட்ட தி.மு.க. சார்பில் ரூ.5 லட்சம் உதவி!

சேலம், ஏப். 26 - சேலம் வாக்குச்சாவடியில் தேர்தல் பணியில் ஈடுபட்டு இருந்த தி.மு.க. தொண்டர் 23.04.2026 அன்று மாறடைப்பால் இறந்த நிலையில் அவரது மறைவின் சோகத்தை தாங்க முடியாத அவரது தாயாரும் உயிர் இழந்த சம்பவம் பெரும் சோகத்தை ஏற்படுத்தியுள்ளது. உயிர் இழந்தவரின் உடலுக்கு அஞ்சலி செலுத்திய அமைச்சர் ராஜேந்திரன் அவரது குடும்பத்திற்கு மத்திய மாவட்ட தி.மு.க. சார்பில் ரூ.5 லட்சம் நிதியுதவி வழங்கினார்.

சேலம் மேற்கு சட்டமன்றத் தொகுதிக்குட்பட்ட தாரமங்கலம் அருகே, அத்திக்காட்டா ஓரார் வாக்குச்சாவடியில் 23.04.2026 அன்று தேர்தல் பணியில் ஈடுபட்டிருந்த தி.மு.க. தொண்டர் மாரியப்பன் வாக்குச் சாவடியில் திடீரென மயங்கி விழுந்து மாறடைப்பால் மரணம்



அடைந்தார். இவரது மரணம் குறித்து தகவல் அறிந்த சேலம் மத்திய மாவட்ட சருமான ராஜேந்திரன், தி.மு.க. செயலாளரும் உயிரிழந்த மாரியப்பன் சுற்றுவாத்துறை அமைச்சு உடலுக்கு மாலை அணி

வித்து அஞ்சலி செலுத்தினார்.

இந்த நிலையில் நேற்று முன்தினம் காலை தி.மு.க. தொண்டர் மாரியப்பனின் தாயார் பழனியம்மாள் மகன் இறந்த அதிர்ச்சியில் இறந்துள்ளார்.


தி.மு.க. தொண்டர் மற்றும் அவரது தாய் இறந்தது அப்பகுதியில் பெரும் சோகத்தை ஏற்படுத்தி உள்ளது.

இந்த நிலையில் இது குறித்து தகவல் அறிந்த சேலம் மத்திய மாவட்ட தி.மு.க. செயலாளரும் சுற்றுலாத்துறை அமைச்சருமான ராஜேந்திரன் உடனடியாக நேரில் சென்று உயிரிழந்த பழனியம்மானின் உடலுக்கு மாலை அணிவித்து மரியாதை செலுத்தியதோடு, தேர்தல் பணியில் ஈடுபட்டு உயிரிழந்த தி.மு.க. தொண்டர் மாரியப்பனின் குடும்பத்திற்கு உதவும் வகையில் அவரது மனைவிராதாவிடம் மத்திய மாவட்ட தி.மு.க. சார்பில் 5 லட்ச ரூபாய் நிதி உதவி வழங்கி ஆறுதல் தெரிவித்தார்.


அமைச்சருடன் தாரமங்கலம் கிழக்கு ஒன்றிய செயலாளர் கிருஷ்ணமூர்த்தி உள்ளிட்ட தி.மு.க. நிர்வாகிகள் பலரும் உடன் இருந்தனர்.

அதானே...

ஒற்றுமை சிதைந்து கூட்டுக் குடும்பமுறை குலைந்து பராமரிப்பு இல்லாதது பாழடைந்து போன பூட்டாத வீட்டு பொக்கிஷங்களை புதிது புதிதாக ஊருக்குள் போவோரும் வருவோரும் அள்ளிக் கொண்டு போவது..



மிடுக்குக் குறையாத பொலிவோடு பாதுகாக்கப்படும் பங்களாவோ ஆனந்தமான அடுத்த கொண்டாட்டத்திற்கு ஆயத்தமாவதும் இயற்கை தானே...



மருது அழகுராஜ் கழகச் செய்தித் தொடர்புக் குழு துணைத் தலைவர்

திராவிட இயக்க தீரர்கள் நினைவு நாள்

அறந்தாங்கி அம்பிகாபதி ஏப்ரல் 26 (2008)

புதுக்கோட்டை மாவட்ட துணைச் செயலாளராகவும் – மாவட்ட பொறுப்புக்குழு உறுப்பினராகவும் பொறுப்பு வகித்து கழகப் பணியாற்றியவர்.

பூவளூர் ஊராட்சி மன்றத் தலைவராக பொறுப்பேற்று அப்பகுதி மக்களின் நன்மதிப்பை பெற்றவர்.

நெருக்கடி கால 'மிசா' சட்டத்தில் கைது செய்யப்பட்டு சிறையில் இருந்தவர். கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர்.

தலைமைக் கழகம் தி.மு.க.